

AMRITA VIDYALAYAM

HALF YEARLY EXAMINATION 2017-'18

Class : X

Marks : 80

Time : 3 hrs

हिन्दी

खण्ड - क

1. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए।

जहाँ पर दो नदियाँ आकर मिल जाती हैं, उस स्थान को अपने देश में तीर्थ करने का रिवाज है और यह केवल रिवाज की बात नहीं है, हम सचमुच मानते हैं कि अलग-अलग नदियों में स्नान करने से जितना पुण्य होता है उससे कहीं अधिक पुण्य संगम स्नान में है। किंतु, भारत आज जिस दौर से गुजर रहा है उसमें असली संगम वे स्थान, वे सभाएँ तथा वे मंच हैं, जिन पर एक से अधिक भाषाएँ एकत्र होती हैं। नदियों की विशेषता यह है कि वे अपनी धाराओं में अनेक जनपदों का सौरभ, अनेक जनपदों के आँसू और उल्लास लिए चलती हैं और उनका पारस्परिक मिलन वास्तव में नाना जनपदों के मिलन का ही प्रतीक है। यही हाल भाषाओं का भी है। उनके भीतर भी नाना जनपदों में बसनेवाली जनता के आँसू और उमंगें, भाव और विचार, आशाएँ समाहित होती हैं। अतः जहाँ भाषाओं का मिलन होता है वहाँ वास्तव में विभिन्न जनपदों के हृदय ही मिलते हैं, उनके भावों और विचारों का ही मिलन होता है तथा भिन्नताओं में छिपी हुई एकता वहाँ कुछ अधिक प्रत्यक्ष हो उठती है। इस दृष्टि से भाषाओं के संगम आज सबसे बड़े तीर्थ हैं और इन तीर्थों में जो भी भारतवासी श्रद्धा से स्नान करता है, वह भारतीय एकता का सबसे बड़ा सिपाही और संत है।

हमारी भाषाएँ जितनी ही तेजी से जागृत होंगी, हमारे विभिन्न प्रदेशों का पारस्परिक ज्ञान उतना ही बढ़ता जाएगा। भारतीय लेखकों की बहुत दिनों से यह आकांक्षा रही थी कि वे केवल अपनी ही भाषा में प्रसिद्ध होकर न रह जाएँ, बल्कि भारत की अन्य भाषाओं में भी उनके नाम पहुँचें और उनकी कृतियों की चर्चा हो। भाषाओं के जागरण के आरंभ होते ही एक प्रकार का अखिल भारतीय मंच अपने-आप प्रकट होने लगा है। आज प्रत्येक भाषा के भीतर यह जानने की इच्छा उत्पन्न हो गई है कि भारत की अन्य भाषाओं में क्या हो रहा है, उनमें कौन-कौन ऐसे लेखक हैं जिनकी कृतियाँ उल्लेखनीय हैं तथा कौन-सी विचारधारा वहाँ प्रभुसत्ता प्राप्त कर रही है।

प्रश्न

- क. लेखक ने आधुनिक संगम स्थान किसको माना है और क्यों? 2
- ख. भाषा संगमों में भारत की किन विशेषताओं का संगम होता है? 2

- ग. भारतीय लेखकों में क्या जिज्ञासा उत्पन्न हुई? 2
- घ. गद्यांश के आधार पर आधुनिक नदियों की क्या विशेषता बताया है? 2
- ड. लेखक ने सबसे बड़ा सिपाही और संत किसको कहा है? 1

2. निम्नलिखित काव्यांश को ध्यानपूर्वक पढ़कर पूछे गए प्रश्नों के उत्तर लिखिए।

जो पूर्व में हमको अशिक्षित या असभ्य बता रहे -
वे लोग या तो अज्ञ हैं या पक्षपात जता रहे।
यदि हम अशिक्षित थे, कहे तो, सभ्य वे कैसे हुए?
वे आप ऐसे भी नहीं थे, आज हम जैसे हुए।
ज्यों-ज्यों हमारी प्रचुर प्राचीनता की खोज बढ़ती जाएगी,
त्यों-त्यों हमारी उच्चता पर ओप चढ़ती जाएगी।
जिस ओर देखेंगे हमारे चिह्न दर्शक पाएँगे,
हमको गया बतलाएँगे, जब, जो जहाँ तक जाएँगे।
कल जो हमारी सभ्यता पर वे हँसे अज्ञान से -
वे आज लज्जित हो रहे हैं अधिक अनुसंधान से।
गिरते हुए भी दूसरों को हम चढ़ाते ही रहे,
घटते हुए भी दूसरों को हम बढ़ाते ही रहे।

प्रश्न

6

- क. कविता में किन्हें अज्ञानी कहा गया है और क्यों?
- ख. प्राचीनता की खोज से हमें क्या लाभ होगा?
- ग. अपनी अवनती के दिनों से भी हम औरों के लिए क्या करते रहे?

खण्ड - ख

3. शब्द किसे कहते हैं? शब्द पद कब हो जाता है? उदाहरण देकर दोनों को स्पष्ट कीजिए। 2
4. निर्देशानुसार उत्तर लिखिए। 3
- क. मैंने कल एक ऐसा बच्चा देखा जो बहुत स्वस्थ था। (रचना के आधार पर वाक्य भेद बताइए)
- ख. वे बाज़ार गए और सब्जी ले आए। (सरल वाक्य में बदलिए)
- ग. जब उसने मुझे देखा, तो खिसक गया। (संयुक्त वाक्य में बदलिए)
- 5.क. निम्नलिखित का विग्रह करके समास का नाम लिखिए। 2
- अनुभवजन्य, परमानंद
- ख. निम्नलिखित का समस्त पद बनाकर समास का नाम लिखिए। 2
- क्रोध रूपी अग्नि, शक्ति के अनुसार
6. निम्नलिखित वाक्यों को शुद्ध रूप में लिखिए। 4
- क. कृपया आप यहाँ रोज़ आने की कृपा करें।

- ख. एक गीतों की पुस्तक ले आओ।
 ग. सड़क में पानी भरा है।
 घ. शोर मत करो यहाँ।

7. निम्नलिखित मुहावरों का वाक्यों में इस प्रकार प्रयोग कीजिए कि उनका अर्थ स्पष्ट हो जाए।

2

आडे हाथों लेना, सुध-बुध खोना

खण्ड - ग

8. निम्नलिखित गद्यांश को ध्यानपूर्वक पढ़कर दिए गए प्रश्नों के उत्तर लिखिए।

जब से कानून भंग का काम शुरू हुआ है तब से आज तक इतनी बड़ी सभा ऐसे मैदान में नहीं की गई थी और यह सभा तो कहना चाहिए कि ओपन लड़ाई थी। पुलिस कमिश्नर का नोटिस निकल चुका था कि अमुक-अमुक धारा के अनुसार कोई सभा नहीं हो सकती। जो यह काम करनेवाले थे उन सबको इंस्पेक्टरों के द्वारा नोटिस और सूचना दे दी गई थी कि आप यदि सभा में भाग लेंगे तो दोषी समझे जाओगे। इधर कौंसिल की तरफ से नोटिस निकल गया था कि मोनुमेंट के नीचे ठीक चार बजकर चौबीस मिनट पर झंडा फहराया जाएगा तथा स्वतंत्रता की प्रतिज्ञा पढ़ी जाएगी। सर्वसाधारण की उपस्थिति होनी चाहिए। खुला चैलेंज देकर ऐसी सभा पहले नहीं की गई थी।

प्रश्न

- क. पाठ और लेखक का नाम बताइए। 1
 ख. 'कानून भंग' से क्या अभिप्राय है? 2
 ग. पुलिस ने क्या नोटिस निकाला था? 2
 9. बड़े भाई साहब की स्वभावगत विशेषताएँ बताइए। 5
 10. निम्नलिखित प्रश्नों के उत्तर लिखिए।
 क. पावस ऋतु में कौन-कौन से परिवर्तन आते हैं? 2
 ख. अपने स्वभाव को निर्मल रखने के लिए कबीर ने क्या उपाय सुझाया है? 2
 ग. 'तीनू बाता सरसी' का तात्पर्य क्या है? 1
 11. 'मनुष्यता' कविता के माध्यम से कवि ने किन गुणों को अपनाने का संकेत दिया है? 5
 12. हरिहर काका के साथ घटी घटनाएँ समाज के किन मूल्यों का अभाव दर्शाती है? 5

खण्ड - घ

13. अपने नगर के स्वास्थ्य अधिकारी को एक पत्र लिखिए जिसमें नगर में बिकनेवाले खाने-पीने के पदार्थों में मिलावट व सफाई

- के न होने की शिकायत की गई हो। 5
14. दिए गए संकेत बिन्दुओं के आधार पर किसी एक विषय पर
लगभग 80-100 शब्दों में एक अनुच्छेद लिखिए। 5
- क. परिश्रम सफलता का मूलमंत्र है
- श्रम का महत्त्व
 - परिश्रम से विकास
 - परिश्रम से सभ्य समाज
- ख. सम्मानपूर्वक जीना ही जीना है
- आधुनिक युग में धन का बढ़ता महत्त्व
 - मान-सम्मान धन से अधिक महत्त्वपूर्ण
 - बेईमानी से कमाए धन का परिणाम बुरा
- ग. वृक्षों का महत्त्व
- मानव जीवन और वृक्ष
 - वृक्षों का वैज्ञानिक महत्त्व
 - वृक्षों से लाभ
15. 'शिक्षक दिवस' के अवसर पर कार्यक्रम आयोजन करने के लिए
आपको संयोजक बनाया गया है। कार्यक्रम के बारे में विद्यार्थियों
की सभा के लिए एक सूचना लगभग तीस शब्दों में प्रस्तुत
कीजिए। 5
16. पर्यावरण संरक्षण विषय पर पिता-पुत्र का संवाद लगभग 50
शब्दों में लिखिए। 5
17. पुस्तक प्रदर्शनी में आधे मूल्य पर बिक रही महत्त्वपूर्ण पुस्तकों
को खरीदकर लाभ उठाने के लिए लगभग 25 शब्दों में एक
विज्ञापन लिखिए। 5